




દાદેબજીની પધરામણીની ઘડીઓ દબિયામણી



૧ કેબ્રુઆરી, ગુરુવાર... સવારે આત્મીય વિદ્યાધામ, બાકરોલ ખાતે આત્મીય સ્વજન અ.નિ. પૂ. નગીનદાસ શેઠની પ્રાર્થનાસભામાં પધારી શ્રદ્ધાંજલિ અર્પણ કરી સૌ પરિવારજનો તથા સભામાં પધારેલ સૌને આશીર્વાદ આપ્યા. આ પ્રસંગે પધારેલ પ.પૂ. પ્રેમસ્વરૂપ સ્વામીજી અને સંતો સાથે મુલાકાત-ગોષ્ઠિ કરી.

૨ કેબ્રુઆરી, શુક્રવાર... સવારે 'પારમિતા' સભાખંડમાં યોજેલ NGO વર્કશોપમાં પધારી દીપપ્રાગટ્ય કરી શુભ શરૂઆત કરાવી આશીર્વાદ આપ્યા. રાત્રે 'સહજાનંદ કલાસાધના તીર્થ'ના વિદ્યાર્થીઓ દ્વારા પ્રસ્તુત કીર્તનસંધ્યામાં પધારી કીર્તનભક્તિનો આનંદ માણ્યો તેમજ ઉપસ્થિત સૌને આશીર્વાદ પાઠવ્યા.

૩ કેબ્રુઆરી, શનિવાર... સાંજે 'અક્ષરમહોલ'માં બ્ર.સ્વ. કાકાજી મહારાજના સાક્ષાત્કારદિન નિમિત્તે યોજેલ સભામાં આશીર્વાદ પાઠવ્યા.

૪ કેબ્રુઆરી, રવિવાર... સવારે 'પારમિતા' સભાખંડમાં સદ્ગુરુ સાધુ અ.નિ. પ.પૂ. બેરિસ્ટરદાદાની ત્રયોદશીની મહાપૂજામાં પધારી આશીર્વાદ પાઠવ્યા. સાંજે ઉપાસના ધામ-વેમાર મંદિરે પધારી શ્રી ઠાકોરજીનાં દર્શન કર્યાં તથા ઉપસ્થિત સૌ ભક્તોને આશીર્વાદ આપી મનીષદાદા-જીતીક્ષાબહેનની દીકરી ચિ. તપસ્વી-ચિ. હેતકુમારનાં લગ્નમાં પધારી નવદંપતીને આશીર્વાદ પાઠવ્યા.

૫ કેબ્રુઆરી, સોમવાર... સવારે બ્રહ્મજ્યોતિમાં દર્શનાર્થે પધારેલ સૌ ભક્તોને દર્શન-સમાગમનું સુખ આપ્યું. સાંજે સાંકરદા-શ્રી અક્ષરપુરુષોત્તમ સ્વામિનારાયણ મંદિરે પધારી શ્રી ઠાકોરજીનાં દર્શન કર્યાં. પ.પૂ. બાપુ સ્વામીના સ્વાસ્થ્યલાભ માટે મળવા પધારી તેઓના નિરામય સ્વાસ્થ્ય માટે પ્રાર્થના કરી તેમજ સ્થાનિક સંતો-ભક્તોને સત્સંગલાભ આપ્યો.

૬ કેબ્રુઆરી, મંગળવાર... બ્રહ્મજ્યોતિમાં નિવાસ કરી સ્થાનિક ભક્તોને સત્સંગ-ગોષ્ઠિનું સુખ આપ્યું.

૭ કેબ્રુઆરી, બુધવાર... સાંજે અનુપમ મિશન સંચાલિત પતંજલિ વેલનેસ નેચર ક્યોર સેન્ટર, બાકરોલથી મોટી સંખ્યામાં દર્શનાર્થે પધારેલ પેશન્ટ્સને સત્સંગ-ગોષ્ઠિનો લાભ આપ્યો. બ્ર.સ્વ. પ.પૂ. કાકાજી મહારાજની સ્મૃતિમાં યોજેલ કીર્તન આરાધનામાં પધારી કીર્તનભક્તિનો આનંદ માણ્યો અને ઉપસ્થિત સૌને આશીર્વાદ પાઠવ્યા.

૮ કેબ્રુઆરી, ગુરુવાર... ગુણાતીત જ્યોતનાં અ.નિ. સદ્ગુરુ સાધુ પ.પૂ. દેવીબહેનના પાર્થિવદેહનો રથ બ્રહ્મજ્યોતિના મુખ્ય દ્વાર પાસે આવ્યો ત્યારે સૌ સંતો-ભક્તો સાથે મંત્ર-પુષ્પાંજલિ અર્પણ કરી, દર્શન-પ્રાર્થના કર્યાં. ત્યારબાદ પપ્પાજી ક્ષર્મમાં યોજેલ અંત્યેષ્ટિ વિધિમાં સંતો સાથે પધારી ઉપસ્થિત સૌને આશીર્વાદ પાઠવ્યા.

૯ કેબ્રુઆરી, શુક્રવાર... સવારે નડિયાદ સ્થિત DDIT યુનિવર્સિટીના ઉપકુલપતિ શ્રી હર્ષદભાઈ દે સાઈને 'અક્ષરમહોલ'માં સત્કારી ગોષ્ઠિનો આનંદ કરાવ્યો. બપોરે વલ્લભવિદ્યાનગરમાં ભરતભાઈ પટેલના ઘરે પધરામણી કરી સત્સંગ-ગોષ્ઠિનો લાભ આપી આશીર્વાદ પાઠવ્યા.

૧૦ કેબ્રુઆરી, શનિવાર... સવારે 'પારમિતા' સભાખંડમાં મોગરીનિવાસી મહેશભાઈ-નિકીતાબહેનના દીકરા ચિ. નીલકંઠ-ચિ. માનસીનાં લગ્નની મહાપૂજામાં પધારી નવદંપતીને તથા પધારેલાં સૌ પરિવારજનોને આશીર્વાદ પાઠવ્યા. સાંજે અમદાવાદમાં દિવ્યેશભાઈ-ડૉ. અમીબહેનના ઘરે પધરામણી કરી આશીર્વાદ પાઠવ્યા. ત્યાંથી પંકજભાઈ પટેલના પાર્ટી પ્લોટમાં યોજેલ કીર્તન આરાધના તેમજ માટલા ઊંઘિયા ઉત્સવમાં પધારી ડૉ. તેજસભાઈ પટેલ, ડૉ. ભરતભાઈ દવે, ડૉ. પાર્થિવભાઈ મહેતા અને અનેક માનવંતા ડૉક્ટરોને તથા તેઓનાં સૌ પરિવારજનોને મળી આશીર્વાદ પાઠવ્યા. વિશેષમાં, તાજેતરમાં પદ્મશ્રી પુરસ્કાર પ્રાપ્ત કરનાર ડૉ. તેજસભાઈ પટેલનું સન્માન કરી આશીર્વાદ વરસાવ્યા.



૧૧ ફેબ્રુઆરી, રવિવાર... સવારે દર્શનાર્થે પધારેલ રિટાયર્ડ લેફ્ટનન્ટ જનરલ (આર્મી) શ્રી અરવિંદ મહાજનને 'અક્ષરમહોલ'માં સત્કારી ગોષ્ઠિનો લાભ આપ્યો. રાત્રે આણંદ ડૉ. યોગેશભાઈ વ્યાસ-રક્ષાબહેનના ઘરે પધારી, આશીર્વાદ આપી, સ્મૃતિભેટ અર્પણ કરી.

૧૨ ફેબ્રુઆરી, સોમવાર... સવારે બ્રહ્મજ્યોતિ દર્શનાર્થે પધારેલ સૌ ભક્તોને દર્શન-આશીર્વાદનો લાભ આપ્યો. સાંજે અમદાવાદમાં પ્રદીપભાઈ પોપટ-મિનિતાબહેનના દીકરા ચિ. ધ્રુવ-ચિ. ખુશાલીનાં લગ્નમાં પધારી નવદંપતીને આશીર્વાદ પાઠવ્યા. પંકજભાઈની રેસ્ટોરન્ટમાં પધરામણી કરી ધૂન-પ્રાર્થના કરી આશીર્વાદ પાઠવ્યા. બોપલમાં ધનજીમામાના ઘરે પધરામણી કરી યુનિટી પરિવારને સત્સંગ-ગોષ્ઠિનો લાભ આપી આશીર્વાદ પાઠવ્યા. મોડી રાત્રે બ્રહ્મજ્યોતિ પધાર્યા.

૧૩ ફેબ્રુઆરી, મંગળવાર... સવારે ઈંગ્લેન્ડથી પધારેલ સુધીરભાઈ-ભારતીબહેનનું સ્વાગત કરી આશીર્વાદ આપ્યા.

૧૪ ફેબ્રુઆરી, બુધવાર... સવારે વસંત પંચમી-'શિક્ષાપત્રી' તથા શાસ્ત્રીજી મહારાજના પ્રાગટ્યદિને રાજભોગ આરતીનાં દર્શનનો લાભ લીધો અને ઉપસ્થિત સૌ અક્ષરમુક્તોને આશીર્વાદ પાઠવ્યા. ઝેં પોલો હોસ્પિટલ-અમદાવાદના ડાયરેક્ટર ડૉ. અભિજિતભાઈ શેઠનું સ્વાગત-અભિવાદન કર્યું. સાંજે અબુધાબીમાં BAPSના નૂતન હિન્દુ મંદિર પ્રાણપ્રતિષ્ઠા મહોત્સવની સભાનું જીવંત પ્રસારણ 'પારમિતા' સભાખંડમાં નિહાળ્યું. શાસ્ત્રીજી મહારાજના પ્રાગટ્યદિનની યોજેલ સભામાં આશીર્વાદ પાઠવ્યા. યુ.કે. પરત પધારતા સાધુ કિરણદાસજી અને સાધુ પંકજદાસજીને વિદાયની શુભેચ્છા અને આશીર્વાદ પાઠવ્યા.

૧૫ ફેબ્રુઆરી, ગુરુવાર... સવારે ખાંધલી ગામે રાષ્ટ્રિય અંધજન મંડળ-આણંદ સંચાલિત પૂ. શિવાબાપા તથા હીરાબા પ્રજ્ઞાચક્ષુ સેવાસંકુલનાં ભૂમિપૂજન કાર્યક્રમમાં પધારી આશીર્વાદ પાઠવ્યા.

૧૬ ફેબ્રુઆરી, શુક્રવાર... સવારે શ્રી ગુણાતીત જ્યોતમાં સદ્ગુરુ અ.નિ. પ.પૂ. દેવીબહેનની ત્રયોદશીની મહાપૂજામાં પધારી સૌને આશીર્વાદ પાઠવ્યા. નરોડા-અમદાવાદથી દર્શનાર્થે પધારેલ મહેશભાઈ-ભાવનાબહેન અને નરોડા મંડળના મુક્તોને દર્શન-ગોષ્ઠિનો લાભ આપી આશીર્વાદ પાઠવ્યા. સાંજે નડિયાદ- શારદા મંદિર શાળાના વાર્ષિકોત્સવ પ્રસંગે યોજાયેલ



બાળ કીર્તનસંઘ્યા અને વાર્ષિક ઈનામ વિતરણ સમારંભમાં પધારી સૌને આશીર્વાદ પાઠવ્યા. રાત્રે બ્રહ્મજ્યોતિ પર કેનેડાથી પધારેલ દીકરી નિધિને આશીર્વાદ પાઠવ્યા.

૧૭ ફેબ્રુઆરી, શનિવાર... સવારે રાજભોગ આરતીનો લાભ લીધો અને દર્શનાર્થે પધારેલા સૌ ભક્તોને સત્સંગ-ગોષ્ઠિનો લાભ આપ્યો. સાંજે કેનેડાથી પધારેલ જશભાઈ-કેતાબહેન આદિ પરિવારનાં મુક્તોને મુલાકાત-ગોષ્ઠિનો લાભ આપ્યો.

૧૮ ફેબ્રુઆરી, રવિવાર... સવારે કરમસદમાં ભાઈકાકા યુનિવર્સિટી હોલમાં 'ચરોતરના પાટીદારોની ગૌરવગાથા' પુસ્તકના અનાવરણ પ્રસંગે પધારી આશીર્વાદ પાઠવ્યા. 'અક્ષરમહોલ'માં રાત્રિસભામાં પધારી આશીર્વાદ પાઠવ્યા.

૧૯ ફેબ્રુઆરી, સોમવાર... સાંજે કરમસદમાં કલ્પેશભાઈ ત્રિવેદીના દીકરા ચિ. નિસર્ગ-ચિ. માનસીનાં લગ્ન-રિસેપ્શનમાં પધારી નવદંપતીને આશીર્વાદ પાઠવ્યા. 'અક્ષરમહોલ'માં રાત્રિસભામાં પધાર્યા અને યુ.કે. પરત જતાં ભાવિશાબહેનને વિદાયની શુભેચ્છા અને આશીર્વાદ પાઠવ્યાં.

૨૦ ફેબ્રુઆરી, મંગળવાર... સવારે રાજભોગ આરતી બાદ દર્શનાર્થે પધારેલા સૌ ભક્તોને મુલાકાત-ગોષ્ઠિનો લાભ આપ્યો. સાંજે યોગી વિદ્યાપીઠમાં યોજેલ વ્રતધારી સંતોની મીટિંગમાં પધારી માર્ગદર્શન-આશીર્વાદ આપ્યાં. 'અક્ષરમહોલ'માં રાત્રિસભામાં પધારી આશીર્વાદ પાઠવ્યા.

૨૧ ફેબ્રુઆરી, બુધવાર... સાંજે 'તીરથ'માં સંતોની સભામાં પધારી આશીર્વાદ પાઠવ્યા. રાત્રે 'અક્ષરમહોલ'માં સભામાં ગુરુહરિ પ.પૂ. મહંત સ્વામીજી મહારાજના નિરામય સ્વાસ્થ્ય માટે સંતો-ભક્તોએ ધૂન-પ્રાર્થના કરી.

૨૨ ફેબ્રુઆરી, ગુરુવાર... સવારે કરમસદ-'શ્રી કૃષ્ણ હોસ્પિટલ'માં સ્વાસ્થ્યલાભ માટે સારવાર લઈ રહેલા સૂર્યકાંતભાઈને મળવા માટે પધારી તેઓના નિરામય સ્વાસ્થ્ય માટે ધૂન-પ્રાર્થના કર્યાં. સાંજે 'અક્ષરમહોલ'માં ધૂન કરવા માટે પધાર્યા. રાત્રે ગુરુસભામાં યોજેલ રમતોત્સવ પ્રસંગે પધારી સૌ યુવકોને આશીર્વાદ પાઠવ્યા. મિલનકુમાર-અમિતાબહેન અમેરિકા પધારતાં હોવાથી કરમસદ તેઓના ઘરે પધરામણી કરી શુભેચ્છા-આશીર્વાદ પાઠવ્યાં.

૨૩ ફેબ્રુઆરી, શુક્રવાર... સવારે રાજભોગ આરતીમાં પધારી ઉપસ્થિત સૌ ભક્તોને દર્શન-સમાગમનું સુખ આપ્યું. સાંજે 'અક્ષરમહોલ'માં સૌનાં સુખદ જીવન માટે ધૂન-પ્રાર્થના કરી સંધ્યાઆરતીનો લાભ લીધો. સાંજે બ્ર.સ્વ. યોગીજી મહારાજની સ્મૃતિમાં યોજેલ કીર્તન આરાધનામાં પધારી કીર્તનભક્તિનો આનંદ માણી ઉપસ્થિત સૌ અક્ષરમુક્તોને આશીર્વાદ પાઠવ્યા.

૨૪ ફેબ્રુઆરી, શનિવાર... સાંજે અમદાવાદ સુધીરભાઈ નાણાંવટીની દોહિત્રી ચિ. કાજલ-ચિ. કૃણાલનાં લગ્નમાં પધારી નવદંપતીને આશીર્વાદ પાઠવ્યા. બોપલમાં નરશીદાસના ઘરે પધારી યુનિટી પરિવારનાં સૌને સત્સંગલાભ આપ્યો.

૨૫ ફેબ્રુઆરી, રવિવાર... સવારે 'પારમિતા' સભાખંડમાં સદ્ગુરુ સાધુ પ.પૂ. મનોજદાસજી અને અન્ય છ વ્રતધારી સંતો- પૂ. રાજુદાસજી ડે, પૂ. અનીલદાસજી, પૂ. યજ્ઞેશદાસજી, પૂ. નરેન્દ્રદાસજી, પૂ. સતીશદાસજી, પૂ. ચંદ્રેશદાસજીના હીરક પ્રાગટ્યોત્સવમાં પધારી સૌ સંતો-ભક્તોને આશીર્વાદ પાઠવ્યા. સાંજે કચ્છ યુનિવર્સિટીના નવા નિમાપેલ ઉપકુલપતિ શ્રી ડૉ. મોહનભાઈ પટેલને 'અક્ષરમહોલ'માં સત્કારી ગોષ્ઠિનો લાભ આપ્યો.



૨૬ ફેબ્રુઆરી, સોમવાર... સવારે રાજભોગ આરતીનાં દર્શન કરી પ્રાર્થનાઓ કરી અને ઉપસ્થિત સૌ ભક્તોને આશીર્વાદ પાઠવ્યા. રિચમંડ-યુ.એસ.એ.થી પધારેલ ભાવેશભાઈ-કિરપાબહેન તથા પરિવારને સત્કારી ગોષ્ઠિનો લાભ આપ્યો.

૨૭ ફેબ્રુઆરી, મંગળવાર... સાંજે 'અક્ષરમહોલ'માં યોજાયેલ ૧૨ કલાકની માસિક ધૂનમાં ઘણો સમય બિરાજી ધૂન-પ્રાર્થના કરી. રાત્રિસભામાં વડોદરાના જાણીતા ભાગવત કથાકાર પૂ. નયનભાઈ શાસ્ત્રી તેમજ અનુપમ સ્વજન આશિષભાઈને સત્કાર્યા તેમજ સૌને આશીર્વાદ પાઠવ્યા.

૨૮ ફેબ્રુઆરી, બુધવાર... શિકાગોથી પધારેલ સુરેન્દ્રભાઈ-લીનાબહેન તેમજ અશોકભાઈનું નિજમંદિરમાં સ્વાગત કરી આશીર્વાદ પાઠવ્યા. સાંજે 'અક્ષરમહોલ'માં ઘણો સમય બિરાજી ધૂન-પ્રાર્થના કરી.

૨૯ ફેબ્રુઆરી, ગુરુવાર... સવારે નિજ મંદિરમાં રાજભોગ આરતીમાં દર્શનાર્થે પધાર્યા તેમજ ઉપસ્થિત સૌને આશીર્વાદ પાઠવ્યા. યુ.કે.થી પધારેલ વિશાલભાઈ ભટ્ટને મુલાકાત આપી આશીર્વાદ પાઠવ્યા. ◆

પ્રગટ ગુરુહરિ સંતભગવંત સાહેબજીના ૮૫મા પ્રાગટ્યમંગલે ભાવાર્પણના સંકલ્પ

સદ્ગુરુ સંતોની આજ્ઞા અનુસાર આ સાથે પ્રસ્તુત અધ્યાત્મભાવ સંકલ્પોમાંથી વ્યક્તિગત રીતે એક અથવા એકથી વધુ સંકલ્પ ધારણ કરી જીવનપર્યંત તેનાં આચરણ કરીએ. એક અથવા એકથી વધુ સંકલ્પ મંડળમાં અથવા સમગ્ર પ્રદેશના સ્તર પર સામૂહિક રીતે એકમનાં થઈ ધારણ કરી જીવનપર્યંત તેને પાળવા સંતભગવંત સાહેબજીને વચન અર્પણ કરીએ.

૧. અમે નિયમિત અને અચૂકપણે અમારા મંડળની અઠવાડિક સત્સંગસભામાં અનિવાર્યપણે મહિમા સાથે હાજરી આપીશું અને તેમાંથી પ્રાપ્ત સત્સંગ-માર્ગદર્શનને જીવનમાં ઉતારીશું.
૨. અમે અમારા ઘરનાં સૌ પરિવારજનો સાથે શક્ય હોય ત્યાં સુધી દરરોજ નિયમિત રૂપે સાથે ઓછામાં ઓછું એક સમયનું ભોજન શ્રી ઠાકોરજીને ધરાવીને પ્રસાદરૂપે જમીશું. દરરોજ પરિવારનાં બધાં જ સભ્યો સાથે બેસી ઓછામાં ઓછી ૪૫ મિનિટ ઘરસભા કરીશું જેમાં સ્વામિનારાયણ મહામંત્રની ધૂન, ગુરુની આજ્ઞા અનુસાર 'વચનામૃત' જેવાં સદ્શાસ્ત્રોનાં વાંચન તથા પરિવારનાં સુખ-દુઃખના સહભાગ કરીશું.
૩. અમે દરરોજ નિયમિત અને અચૂકપણે પ્રગટ ગુરુહરિ સંતભગવંત સાહેબજીની સ્મૃતિ સાથે અડધો કલાક 'સ્વામિનારાયણ' મહામંત્રની ધૂન કરીશું.
૪. ભગવાન શ્રી સ્વામિનારાયણની આજ્ઞા પ્રમાણે અમે પ્રામાણિકપણે પ્રતિવર્ષે અથવા પ્રતિમાસે અમારી આવકના દશ ટકા અથવા પાંચ ટકા અમારા ગુરુદેવનાં વચન અનુસાર શ્રી ઠાકોરજી મહારાજની સેવા અર્થે, તેઓનાં દિવ્ય કાર્યનાં નિર્વહનના વાહક રૂપે મંદિરજીમાં અર્પણ કરીશું.
૫. પ્રગટ ગુરુહરિ સંતભગવંત સાહેબજીની અંતરની પ્રસન્નતા પ્રાપ્ત કરી દેહભાવથી પર થવા, સર્વ આસક્તિઓથી મુક્ત થવા અમે અમારા ગુરુની આજ્ઞા અનુસાર અમારા મંડળમાં, પ્રદેશમાં તથા અન્ય ઉત્સવ પ્રસંગોમાં સૌ પ્રત્યે નિર્દોષભાવ અને દિવ્યભાવ રાખી, સંપ, સુહૃદભાવ અને એકતા દઢપણે જાળવી અમારાં તન, મન અને ધનને મહત્તમ સેવા અર્થે અહોહોભાવે અર્પણ કરીશું.
૬. રાત્રે આરામમાં જતાં પહેલાં શ્રી ઠાકોરજી મહારાજને પ્રણામ કરી, પ્રાર્થના કરી આપણા ઘરમાં રહેતાં સૌ પરિવારજનોના સદ્ગુણોના વિચાર કરીશું. આ સદ્ગુણોના વિચારને આગળ વધારી આપણા મંડળના અક્ષરમુક્તોના, સૌ સંતોના અને પ્રગટ ગુરુહરિ સાહેબદાદાના મહિમાના વિચાર કરતાં કરતાં 'સ્વામિનારાયણ' મહામંત્રના મનમાં ગુંજારવ સાથે પ્રભુની સ્મૃતિમાં પોઢી જઈશું. ◆